

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికేశరీ ।

వేదాంతాచార్యవర్యో మే సన్నిధత్తాం సదా హృది ॥

విల్లూర్ నడూదూర్ శ్రీ శ్రీనిధి స్వామినా విరచితా

॥ శ్రీధనుష్పరీశ శ్రీరాజగోపాలకృష్ణస్వామి
ప్రపత్తిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ శ్రీధనుష్పరీశ శ్రీరాజగోపాలకృష్ణస్వామి ప్రపత్తిః ॥

కవితాజితకల్లోలికన్యకాకాంతవక్షసే ।
కరుణాదిగుణాఢ్యాయ కమలానిధయే నమః ॥

శ్రీచాపపత్తనసదాలయసుప్రతిష్ఠా
శ్రీరుక్మిణీకరసరోరుహాలాలనీయౌ ।
శ్రీవేదమౌలిరమణీయమణీవ మాన్యౌ
శ్రీరాజగోపచరణౌ శరణం ప్రపద్యే ॥ 1 ॥

భామాకరగ్రహణకంటకితౌ మనోజ్ఞౌ
సద్యఃప్రపుల్లసరసీరుహకాంతిచోరౌ ।
సామ్రాజ్యచిహ్నపరికర్మితమూలభాగౌ
శ్రీరాజగోపచరణౌ శరణం ప్రపద్యే ॥ 2 ॥

శ్రీనందగేహకృతసంక్రమణౌ జనన్యాః
అగ్రేకృతాగ్ర్యనవనీతనవీననృత్తౌ ।
మంజీరశింజితమనోహరతాలతానౌ
శ్రీరాజగోపచరణౌ శరణం ప్రపద్యే ॥ 3 ॥

ఏతౌ కథం ను మృదులౌ నవపల్లవాభౌ
క్లృప్తా తిఘ్నూరశకటాసురమర్దనౌ తే ।
ఇత్యాదరేణ జననీకరసంప్రమృష్టౌ
శ్రీరాజగోపచరణౌ శరణం ప్రపద్యే ॥ 4 ॥

వేదావతంసమునిమానసనందవాస-

సంచారచారుసుకుమారతరౌ సుమృష్టౌ ।
 గోపాంగనాభిరభిరామకరాంగులీభిః
 శ్రీరాజగోపచరణౌ శరణం ప్రపద్యే ॥ 5 ॥

వజ్రధ్వజాంకుశసరోరుహశంఖచక్ర-

చిహ్నైర్విచిత్రితసదంగణగేహభాగౌ ।
 సాశ్చర్యభక్తిభరగోపసమీక్షితౌ తే
 శ్రీరాజగోపచరణౌ శరణం ప్రపద్యే ॥ 6 ॥

కాలీయమౌలితల్గ్లప్తవిచిత్రనృతౌ

చిత్రం తదీయమణిసంతతిరంజితౌ తే ।
 అన్యాయవాప్యనిజచిహ్నతదుత్తమాంగౌ
 శ్రీరాజగోపచరణౌ శరణం ప్రపద్యే ॥ 7 ॥

ప్రాతర్విలోక్య మునయస్సవితుస్సుతాయా-

శ్చిహ్నోని సైకతగతాని యయోః ప్రహృష్టాః ।
 తామీరయంతి భగవత్పదవాహినీతి
 తౌ రాజగోపచరణౌ శరణం ప్రపద్యే ॥ 8 ॥

హా! హంత! హంత! మృదులౌ మమ తా తపీడాం

సంతాడనైరకురుతామితి జాంబవత్యా ।
 అంకే నిధాయ కరపల్లవలాలితౌ తే
 శ్రీరాజగోపచరణౌ శరణం ప్రపద్యే ॥ 9 ॥

యాభ్యాం హి విష్ణుపదభూషణకన్యకేయం

నిత్యం విభాతి పరిభూషితసైకతేతి ।
 ఆశ్లిష్య తాం వహతి విష్ణుపదీ నదీ సా
 శ్రీరాజగోపచరణౌ శరణం ప్రపద్యే ॥ 10 ॥

ప్రపత్తిరేషా ప్రకృతౌ స్థితానాం
కృతైరధైరప్రకృతిం గతానాం।
మహాషధం మానిధినా వితీర్ణం
శ్రీరాజగోపాలకృపాబలేన॥ 11 ॥

॥ ఇతి శ్రీధనుష్పరీశ శ్రీరాజగోపాలకృష్ణస్వామి ప్రపత్తిః సమాప్తా ॥